

जिला स्तरीय खेल प्रतियोगिता में छाया नवोदय विद्यालय

स्थानीय क्रीड़ा परिसर अमरकंटक में गत दिवस जिला स्तरीय बालिका खेलकूद प्रतियोगिता का आयोजन किया गया। इसके अन्तर्गत सम्पन्न विभिन्न व्यक्तिगत व टीम स्पर्धाओं में जवाहर नवोदय विद्यालय अमरकण्टक की छात्राओं ने बेहतरीन प्रदर्शन करते हुए विद्यालय को गौरवान्वित किया। एथलेटिक्स के विभिन्न आयु वर्ग में शॉटपुट व डिस्कस में – कृष्णा सिंह प्रथम, 800 मी.– अंशिका पटेल प्रथम, लम्बी कूद – प्रियंका प्रथम, 400 मी. – प्रीति राठौर प्रथम, 200 मी.– नीतिका चौहान द्वितीय, लम्बी कूद– नीतिका चौहान तृतीय, शॉटपुट– अरुणा तृतीय, लम्बी कूद– कृष्णा नायक द्वितीय व 800 मी. में निकिता गुप्ता ने तृतीय स्थान प्राप्त किया। वहीं टीम स्पर्धाओं में विद्यालय की छात्राओं ने शानदार प्रदर्शन करते हुए खो-खो में प्रथम स्थान, व्हाली बॉल में द्वितीय तथा कबड्डी में तृतीय स्थान प्राप्त किया।

विद्यालय की महिला पी.ई.टी. श्रीमती ईवा नूतन लाल के मार्गदर्शन में छात्राओं की इस सफलता पर विद्यालय प्राचार्य सुश्री कविता सिंह ने हर्ष व्यक्त करते हुए सभी खिलाड़ियों को संभाग स्तरीय प्रतियोगिता हेतु शुभकामनाएँ प्रदान कीं।

